

kalasinaḥ patraṁ

I īśvarasyēcchayā yīśukhrīṣṭasya prēritaḥ paulastīmathiyō bhrātā ca kalasīnagarasthān pavitrān viśvastān khriṣṭāśritabhrāṭṛn prati patraṁ likhataḥ|

II asmākaṁ tāta īśvaraḥ prabhu ryīśukhrīṣṭaśca yuṣmān prati prasādaṁ śāntiñca kriyāstām|

III khriṣṭē yīsau yuṣmākaṁ viśvāsasya sarvvān pavitralōkān prati prēmnaśca vārttām śrutvā

IV vayaṁ sadā yuṣmadarthaṁ prārthanām kurvvantaḥ svargē nihitāyā yuṣmākaṁ bhāvisampadaḥ kāraṇāt svakīyaprabhō ryīśukhrīṣṭasya tātam īśvaram dhanyaṁ vadāmaḥ|

V yūyaṁ tasyā bhāvisampadō vārttām yayā susaṁvādarūpiṇyā satyavāṇyā jñāpitāḥ

VI sā yadvat kṛsnaṁ jagad abhigacchati tadvad yuṣmān apyabhyagamat, yūyañca yad dinam ārabhyēśvarasyānugrahasya vārttām śrutvā satyarūpēṇa jñātavantastadārabhya yuṣmākaṁ madhyē'pi phalati varddhatē ca|

VII asmākaṁ priyaḥ sahadāsō yuṣmākaṁ kṛtē ca khriṣṭasya viśvastapariçārakō ya ipa-phrāstad vākyaṁ

VIII yuṣmān ādiṣṭavān sa ēvāsmān ātmanā janitaṁ yuṣmākaṁ prēma jñāpitavān|

IX vayan̄ yad dinam ārabhya tām
vārttām śrutavantastadārabhya ni-
rantaram̄ yuṣmākam̄ kṛtē prārthanām
kurmmaḥ phalatō yūyam̄ yat pūrṇābhyām
ātmikajñānavuddhibhyām īśvarasyābhitamam̄
sampūrṇarūpēṇāvagacchēta,

X prabhō ryōgyam̄ sarvvathā
santōśajanakañcācāram̄ kuryyātārthata
īśvarajñānē varddhamānāḥ sarvvasatkarm-
marūpaṁ phalam̄ phalēta,

XI yathā cēsvarasya mahimayuktayā
śaktyā sānandēna pūrṇām̄ sahiṣṇutām̄
titikṣāñcācaritum̄ śakṣyatha tādṛśēna
pūrṇabalēna yad balavantō bhavēta,

XII yaśca pitā tējōvāsinām̄ pavitralōkānām̄ ad-
hikārasyam̄śitvāyāsmān̄ yōgyān̄ kṛtavān̄ tam̄
yad dhanyam̄ vadēta varam̄ ēnam̄ yācāmahē|

XIII yataḥ sō'smān̄ timirasya kartṛtvād
uddhṛtya svakīyasya priyaputrasya rājyē
sthāpitavān̄|

XIV tasmāt putrād vayan̄ paritrāṇam̄ arthataḥ
pāpamōcanam̄ prāptavantah̄|

XV sa cādṛśyasyēsvarasya pratimūrthiḥ
kṛtsnāyāḥ sṛṣṭērādikarttā ca|

XVI yataḥ sarvvamēva tēna sasṛjē
siṁhāsanarājatvaparākramādīni svarga-
marttyasthitāni dṛśyādṛśyāni vastūni sarvvāṇi
tēnaiva tasmai ca sasṛjirē|

XVII sa sarvvēṣām̄ ādiḥ sarvvēṣām̄
sthitikārakaśca|

XVIII sa ēva samitirūpāyāstanō rmūrddhā
kiñca sarvvaviṣayē sa yad agriyō bhavēt

tadarthaṁ sa ēva mṛtānām madhyāt prathamata
utthitō'graśca|

XX yata īśvarasya kṛtsnam pūrṇatvaṁ
tamēvāvāsaitum

XX kruśē pātītēna tasya raktēna sandhiṁ
vidhāya tēnaiva svargamarttyasthitāni sarvvāṇi
svēna saha sandhāpayituñcēsvarēṇābhilēṣe|

XXI pūrvvaṁ dūrasthā duṣkriyāratamanaskatvāt
tasya ripavaścāsta yē yūyaṁ tān yuṣmān api sa
idānīm tasya māmsalaśarīrē maraṇēna svēna
saha sandhāpitavān|

XXII yataḥ sa svasammukhē pavitrān
niṣkalaṅkān anindanīyāṁśca yuṣmān
sthāpayitum icchati|

XXIII kintvētadarthaṁ yuṣmābhi rbad-
dhamūlaiḥ susthiraiśca bhavitavyam,
ākāśamaṇḍalasyādhaḥsthitānām sarv-
valōkānām madhyē ca ghuṣyamāṇō yaḥ
susānvādō yuṣmābhiraśrāvi tajjātāyām
pratyāśāyām yuṣmābhiracalai rbhavitavyam|

XXIV tasya susānvādasyaikaḥ paricārakō
yō'ham paulaḥ sō'ham idānīm ānandēna
yuṣmadarthaṁ duḥkhāni sahē khriṣṭasya
klēśabhōgasya yōmśō'pūrṇastamēva tasya
tanōḥ samitēḥ kṛtē svaśarīrē pūrayāmi ca|

XXV yata īśvarasya mantraṇayā
yuṣmadarthaṁ īśvariāvākyaṣya pracārasya
bhārō mayi samapitastasmād ahaṁ tasyāḥ
samtēḥ paricārakō'bhavaṁ|

XXVI tat nigūḍhaṁ vākyaṁ pūrvvayugēṣu
pūrvvapuruṣēbhyaḥ pracchannam āsīt

kintvidānīm tasya pavitralōkānām sannidhau
tēna prākāśyata|

XXVII yatō bhinnajātiyānām madhyē tat
nigūḍhavākyam kīḍṛggauravanidhisambalitam
tat pavitralōkān jñāpayitum īśvarō'bhyalaṣat|
yuṣmanmadhyavarttī khrīṣṭa ēva sa nidhi
rgairavāśābhūmiśca|

XXVIII tasmād vyaṁ tamēva ghōṣayantō yad
ēkaikam mānavam siddhībhūtam khrīṣṭē
sthāpayēma tadarthamēkaikam mānavam
prabōdhayāmaḥ pūrṇajñānēna caikaikam
mānavam upadiśāmaḥ|

XXIX ētadartam tasya yā śaktiḥ
prabalarūpēna mama madhyē prakāśatē
tayāham yatamānaḥ śrābhyāmi|

II

I yuṣmākam lāyadikēyāsthābhrātṛṇāñca kṛtē
yāvāntō bhrātaraśca mama śārīrikamukham
na dṛṣṭavāntastēṣām kṛtē mama kiyān yatnō
bhavati tad yuṣmān jñāpayitum icchāmi|

II phalataḥ pūrṇabuddhirūpadhanabhōgāya
prēmṇā saṁyuktānām tēṣām manāmsi
yat piturīśvarasya khrīṣṭasya ca
nigūḍhavākyasya jñānārtham sāntvanām
prāpnuyurityarthamāham yatē|

III yatō vidyājñānayōḥ sarvvē nidhayaḥ khrīṣṭē
guptāḥ santi|

IV kō'pi yuṣmān vinayavākyēna yanna
vañcayēt tadartham ētāni mayā kathyantē|

V yuṣmatsannidhau mama
śārīrē'varttamānē'pi mamātmā varttatē tēna

yuṣmākaṁ surītiṁ khrīṣṭaviśvāsē sthiratvañca
dr̥ṣṭvāham ānandāmi|

^{VI} atō yūyam prabhuṁ yīśukhrīṣṭaṁ yādṛg
gr̥hītavantastādṛk tam anucarata |

^{VII} tasmin baddhamūlāḥ sthāpitāśca bhavata
yā ca śikṣā yuṣmābhi rlabdhā tadanusārād
viśvāsē susthirāḥ santastēnaiva nityaṁ
dhanyavādaṁ kuruta |

^{VIII} sāvadhānā bhavata mānuṣikaśikṣāta
ihalōkasya varṇamālātaścōtpannā khrīṣṭasya
vipakṣā yā darśanavidyā mithyāpratāraṇā ca
tayā kō'pi yuṣmākaṁ kṣatiṁ na janayatu |

^{IX} yata īśvarasya kṛtsnā pūrṇatā mūrttimati
khrīṣṭē vasati |

^X yūyañca tēna pūrṇā bhavatha yataḥ
sa sarvvēśāṁ rājatvakartṭṛtvapadānāṁ
mūrdhdhāsti,

^{XI} tēna ca yūyam ahastakṛtatvakchēdenārthatō
yēna śārīrapāpānāṁ vigrasatyajyatē tēna
khrīṣṭasya tvakchēdena chinnatvacō jātā

^{XII} majjanē ca tēna sārddham śmaśānaṁ
prāptāḥ puna mṛtānāṁ madhyāt
tasyōtthāpayituriśvarasya śaktēḥ phalaṁ yō
viśvāsastadvārā tasminnēva majjanē tēna
sārddham utthāpitā abhavata |

^{XIII} sa ca yuṣmān aparādhaiḥ
śārīrikātvakchēdena ca mṛtān dr̥ṣṭvā tēna
sārddham jīvitavān yuṣmākaṁ sarvvān
aparādhān kṣamitavān,

^{XIV} yacca daṇḍājñārūpaṁ ṛṇapatram
asmākaṁ viruddham āsīt tat pramārijitavān
śalākābhiḥ kruśē baddhvā dūrīkṛtavāmśca |

XV kiñca tēna rājatvakartṭrtvapaḍāni
nistējāmsi kṛtvā parājitan ripūniva
pragalbhatayā sarvvēśam dṛṣṭigōcarē
hrēpitavān|

XVI atō hētōḥ khādyākhādyē pēyāpēyē
utsavaḥ pratipad viśrāmavāraścaitēṣu sarvvēṣu
yuṣmākaṁ nyāyādhipatirūpaṁ kamapi mā
gṛhlīta|

XVII yata ētāni chāyāsvarūpāni kintu satyā
mūrttiḥ khrīṣṭaḥ|

XVIII aparañca namratā svargadūtānām
sēvā caitādṛśam iṣṭakarmmācaran
yaḥ kaścit parōkṣaviṣayān pravīśati
svakīyaśārīrikabhāvēna ca mudhā garvvitaḥ
san

XIX sandhibhiḥ śirābhiścōpakṛtaṁ
saṁyuktañca kṛtsnaṁ śarīraṁ yasmāt
mūrddhata īśvariyaṣṛddhiṁ prāpnōti taṁ
mūrddhānaṁ na dhārayati tēna mānavēna
yuṣmattaḥ phalāpaharaṇaṁ nānujānīta|

XX yadi yūyaṁ khrīṣṭēna sārddhaṁ
saṁsārasya varṇamālāyai mṛtā abhavata tarhi
yai rdravyai rbhōgēna kṣayaṁ gantavyaṁ

XXI tāni mā spṛśa mā bhukṣva mā gṛhāṇēti
mānavairādiṣṭān śīkṣitāmśca vidhīn

XXII ācarantō yūyaṁ kutaḥ saṁsārē jīvanta iva
bhavatha?

XXIII tē vidhayaḥ svēcchābhaktyā namratayā
śarīrakilēśanēna ca jñānavidhivat prakāśantē
tathāpi tē'gaṇyāḥ śārīrikabhāvavarddhakāśca
santi|

III

I yadi yūyaṁ khrīṣṭēna sārddham utthāpitā abhavata tarhi yasmin sthānē khrīṣṭa īśvarasya dakṣiṇapārsvē upaviṣṭa āstē tasyōrddhvasthānasya viṣayān cēṣṭadhvaṁ|

II pārthivaviṣayēṣu na yatamānā ūrddhvasthaviṣayēṣu yatadhvaṁ|

III yatō yūyaṁ mṛtavantō yuṣmākaṁ jīvitañca khrīṣṭēna sārddham īśvarē guptam asti|

IV asmākaṁ jīvanasvarūpaḥ khrīṣṭō yadā prakāśiṣyatē tadā tēna sārddhaṁ yūyamapi vibhāvēna prakāśiṣyadhvē|

V atō vēśyāgamanam aśucikriyā rāgaḥ kutsitābhilāṣō dēvapūjātulyō lōbhaścaitāni rpāṅthavapurusaṅgāni yuṣmābhi rnihanyantām|

VI yata ētēbhyaḥ karmmabhya ājñālaṅghinō lōkān pratiśvarasya krōdhō varttatē|

VII pūrvvaṁ yadā yūyaṁ tānyupājīvata tadā yūyamapi tānyēvācarata;

VIII kintvidānīm krōdhō rōṣō jihimsiṣā durmukhatā vadananirgatakadālapaścaitāni sarvvāṇi dūrīkurudhvaṁ|

IX yūyaṁ parasparaṁ mṛṣākathām na vadata yatō yūyaṁ svakarmmasahitaṁ purātanapurusaṁ tyaktavantaḥ

X svasraṣṭuḥ pratimūrtyā tattvajñānāya nūtanīkṛtaṁ navīnapurusaṁ parihitavantaśca|

XI tēna ca yihūdibhinna-jātīyayōśchinnatvagacchinnatvacō rmlēcchaskuthīyayō rdāsamuktayōśca kō'pi viśēṣō nāsti kintu sarvvēṣu sarvvaḥ khrīṣṭa ēvāstē|

XII ataēva yūyam īśvarasya manōbhilaṣitāḥ pavitrāḥ priyāśca lōkā iva snēhayuktām anukampām hitaiṣitām namratām titikṣām sahiṣṇutāñca paridhaddhvam|

XIII yūyam ēkaikasyācaraṇam sahadhvam yēna ca yasya kimapyaparādhyatē tasya tam dōṣam sa kṣamatām, khriṣṭō yuṣmākam dōṣān yadvad kṣamitavān yūyamapi tadvat kurudhvam|

XIV viśēṣataḥ siddhijanakēna prēmabandhanēna baddhā bhavata|

XV yasyāḥ prāptayē yūyam ēkasmin śarīrē samāhūtā abhavata sēsvariṣyā śānti ryuṣmākam manāmsyadhitiṣṭhatu yūyañca kṛtajñā bhavata|

XVI khriṣṭasya vākyam sarvavidhajñānāya sampūrṇarūpēṇa yuṣmadantarē nivamatu, yūyañca gītai rgānaiḥ pāramārthikasaṅkīrttanaiśca parasparam ādiśata prabōdhayata ca, anugṛhītatvāt prabhūm uddiśya svamanōbhi rgāyata ca|

XVII vācā karmmaṇā vā yad yat kuruta tat sarvam prabhō ryiśō rnāmnā kuruta tēna pitaram īśvaram dhanyam vadata ca|

XVIII hē yōṣitaḥ, yūyam svāminām vaśyā bhavata yatastadēva prabhavē rōcatē|

XIX hē svāminaḥ, yūyam bhāryyāsu priyadhvam tāḥ prati paruṣālāpam mā kurudhvam|

XX hē bālāḥ, yūyam sarvvaviṣayē pitrōrajñāgrāhiṇō bhavata yatastadēva prabhōḥ santōṣajanakam|

XXI hē pitarah, yuṣmākaṁ santānā yat kātārā
na bhavēyustadarthaṁ tān prati mā rōṣayata|

XXII hē dāsah, yūyaṁ sarvvaviṣaya
aihikaprabhūnām ājñāgrāhiṇō bhavata
dṛṣṭigōcarīyasēvayā mānavēbhyō rōcituṁ mā
yatadhvaṁ kintu saralāntaḥkaraṇaiḥ prabhō
rbhāṅtyā kāryyaṁ kurudhvaṁ|

XXIII yacca kurudhvē tat mānuṣamanuddiśya
prabhū uddiśya praphullamanasā
kurudhvaṁ,

XXIV yatō vayaṁ prabhutaḥ
svargādhikārarūpaṁ phalaṁ lapsyāmaha
iti yūyaṁ jānītha yasmād yūyaṁ prabhōḥ
khrīṣṭasya dāsā bhavatha|

XXV kintu yaḥ kaścid anucitaṁ karmma karōti
sa tasyānucitakarmmaṇaḥ phalaṁ lapsyatē
tatra kō'pi pakṣapātō na bhaviṣyati|

IV

I aparāñca hē adhipatayaḥ, yūyaṁ dāsān
prati nyāyyaṁ yathārthañcācaraṇaṁ kurud-
hvaṁ yuṣmākamapyēkō'dhipatiḥ svargē vidy-
ata iti jānīta|

II yūyaṁ prārthanāyāṁ nityaṁ pravarttad-
hvaṁ dhanyavādaṁ kurvvantastatra prabud-
dhāstiṣṭhata ca|

III prārthanākālē mamāpi kṛtē prārthanām
kurudhvaṁ,

IV phalataḥ khrīṣṭasya yan-
niḡūḍhavākyakāraṇād ahaṁ baddhō'bhavaṁ
tatprakāśāyēśvarō yat madarthaṁ vāgdvāraṁ
kuryyāt, ahañca yathōcitaṁ tat prakāśayituṁ
śaknuyām ētat prārthayadhvaṁ|

V yūyaṁ samayaṁ bahumūyaṁ jñātvā
bahiḥsthān lōkān prati jñānācāraṁ
kurudhvaṁ|

VI yuṣmākam ālāpaḥ sarvvadānugrahasūcakō
lavaṇēna susvāduśca bhavatu yasmai yadut-
taraṁ dātavyaṁ tad yuṣmābhiravagamyatām|

VII mama yā daśākti tām tukhikanāmā prabhau
priyō mama bhrātā viśvasanīyaḥ paricāraḥ
sahadāsaśca yuṣmān jñāpayiṣyati|

VIII sa yad yuṣmākam daśām jānīyāt
yuṣmākam manāmsi sāntvayēcca
tadarthamēvāhaṁ

IX tam oṇīṣimanāmānañca yuṣmaddēśīyaṁ
viśvastaṁ priyañca bhrātaraṁ preṣitavān tau
yuṣmān atratyām sarvvavārttām jñāpayiṣyataḥ|

X āriṣṭārkhanaṁā mama sahabandī barṇabbā
bhāginēyō mārḱō yuṣṭanāmnā vikhyātō
yīśuścaitē chinnatvacō bhrātarō yuṣmān
namaskāraṁ jñāpayanti, tēṣām madhyē
mārḱamadhi yūyaṁ pūrvvam ājñāpitāḥ sa
yadi yuṣmatsamīpam upatiṣṭhēt tarhi yuṣmābhi
grḥhyatām|

XI kēvalamēta īsvararājyē mama
sāntvanājanakāḥ sahakāriṇō'bhavan|

XII khrīṣṭasya dāsō yō yuṣmaddēśīya
ipaphrāḥ sa yuṣmān namaskāraṁ jñāpayati
yūyañcēśvarasya sarvvasmin manō'bhilāṣē yat
siddhāḥ pūrṇāśca bhavēta tadarthaṁ sa nīyaṁ
prārthanayā yuṣmākam kṛtē yatatē|

XIII yuṣmākam lāyadikēyāsthitanām
hiyarāpalisthitānañca bhrātṛṇām hitāya sō'tīva
cēṣṭata ityasmin ahaṁ tasya sākṣī bhavāmi|

XIV lūkanāmā priyaścikitsakō dīmāśca
yuṣmabhyaṃ namaskurvātē|

XV yūyaṃ lāyadikēyāsthān bhrātṛn numphāṃ
tadgṛhasthitāṃ samitiñca mama namaskāraṃ
jñāpayata|

XVI aparaṃ yuṣmatsannidhau patrasyāśya
pāṭhē kṛtē lāyadikēyāsthasamitāvapi tasya
pāṭhō yathā bhavēt lāyadikēyāñca yat patraṃ
mayā prahitaṃ tad yathā yuṣmābhirapi
paṭhyēta tathā cēṣṭadhvaṃ|

XVII aparaṃ ārkhippaṃ vadata prabhō ryat
paricaryyāpadaṃ tvayāprāpi tatsādhanāya
sāvadhānō bhava|

XVIII ahaṃ paulaḥ svahastākṣarēṇa yuṣmān
namaskāraṃ jñāpayāmi yūyaṃ mama
bandhanaṃ smarata| yuṣmān pratyanugrahō
bhūyāt| āmēna|

**Sanskrit Bible (NT) in ISO Script
(satyavēdaḥ|)
New Testament in Sanskrit Language; printed in ISO
Script**

copyright © 2018 SanskritBible.in

Language: Sanskrit

Contributor: SanskritBible.in

Thank you for your interest in Sanskrit Bible.

Sanskrit Bible (NT) is freely available in 22 different scripts of your choice. This edition is in ISO script and is based on the Sanskrit translation of the Holy Bible published by Calcutta Baptist Missionaries in 1851. Please visit SanskritBible.in to learn more about Sanskrit Bible and to download various free Christian literature.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-01-01

PDF generated using Haiola and XeLaTeX on 18 Apr 2025 from source files dated 29 Jan 2022

e980a224-a0df-57fa-9b69-0c32db75f5fc